

40 लाख रुपये की हेरोइन के साथ एक तस्कर गिरफ्तार

अनूपगढ़ पुलिस ने गश्त के दौरान दबोचा, पहले से पांच मामलों में वांटेड है तस्कर

अनूपगढ़, (निसं)। पुलिस ने ऑपरेशन फ्लश आउट के तहत देर रात एक बड़ी कार्रवाई करते हुए एक वांछित नशा तस्कर को 80.18 ग्राम हेरोइन के साथ गिरफ्तार किया है। बरामद की गई हेरोइन की अंतरराष्ट्रीय बाजार में कीमत लगभग 40 लाख रुपए आंकी गई है।

पुलिस टीम एसएचओ ईश्वर प्रसाद जांगिड़ के नेतृत्व में प्रेम नगर के वार्ड नंबर आठ में गश्त कर रही थी। इसी दौरान एक संदिग्ध मोटरसाइकिल सवार नजर आया, जो

पुलिस को देखकर भागने लगा। टीम ने पीछा कर उसे पकड़ लिया। पृष्ठताछ में उसने अपना नाम इब्राहिम खान उर्फ इब्रीम बताया। पुलिस द्वारा की गई तलाशी के दौरान इब्राहिम के कुर्ते की जेब से 80.18 ग्राम हेरोइन बरामद हुई। आरोपी को एनडीपीएस एक्ट के तहत गिरफ्तार कर लिया गया है और उसकी मोटरसाइकिल भी जब्त कर ली गई है। पुलिस रिकॉर्ड के अनुसार, इब्राहिम के खिलाफ पहले से ही एनडीपीएस, चोरी और लूट के पांच मामले दर्ज हैं। पुलिस पृष्ठताछ में

■ आरोपी के कुर्ते की जेब से 80.18 ग्राम हेरोइन बरामद, मोटरसाइकिल भी जब्त की

इब्राहिम ने खुलासा किया कि वह तीन-चार दिन पहले 100 ग्राम हेरोइन 2,000 रुपए प्रति ग्राम की दर से खरीद कर लाया था। उसने इसमें से करीब 20 ग्राम हेरोइन नशेड़ियों को बेच दी थी और बाकी बची मात्रा बेचने

के लिए ही निकला था, तभी पुलिस के हथ्थे चढ़ गया। एनसीबी जोधपुर के मुताबिक, अंतरराष्ट्रीय बाजार में हेरोइन की कीमत 50,000 रुपए प्रति ग्राम है, यानी बरामद 80 ग्राम से अधिक हेरोइन की कुल कीमत करीब 40 लाख रुपए बैठती है। वहीं आरोपी इसे लोकल नशेड़ियों को 3,000 रुपए प्रति ग्राम की दर से बेचता था, जिससे उसे लगभग 2.40 लाख रुपए की आमदनी होती।

एसएचओ ईश्वर जांगिड़ ने बताया कि आरोपी काफी समय से

पुलिस की निगरानी में था। इब्राहिम पहले भी कई आपराधिक गतिविधियों में संलिप्त रह चुका है और लगातार नशे के अवैध धंधे में सक्रिय था। उन्होंने यह भी कहा कि वर्तमान में युवाओं में नशे की बढ़ती लत एक गंभीर चिंता का विषय है, खासकर हेरोइन और एनडीपीएस घटक नशीली गोलियों के कारण युवा अपराध और नशे की दलदल में फँसते जा रहे हैं। आरोपी को गिरफ्तार कर आगे की जांच घड़साना थाना अधिकारी को सौंपी गई है।

5वीं बोर्ड के एडमिट कार्ड में गड़बड़ी

बीकानेर, (निसं)। पांचवीं बोर्ड परीक्षा शुरू होने से पहले शिक्षा विभाग की ओर से जारी किए गए छात्रों के प्रवेश पत्र में खामियां देखने को मिल रही है। कुछ लड़कों के प्रवेश पत्र पर लड़कियों के साइन हैं, तो कहीं पूरे स्कूल के प्रवेश पत्रों पर एक ही स्टूडेंट के साइन प्रकाशित हो गए हैं। उधर, शाम तक पंजीयक कार्यालय कमियों को दूर करने में जुटा रहा। सात अप्रैल को पहला पेपर है और 6 अप्रैल को रविवार है। ऐसे में सभी स्कूल बंद रहेंगे। देर शाम तक शिक्षा विभागीय पंजीयक कार्यालय की ओर से एडमिट कार्ड्स को लेकर आ रही तकनीकी समस्या को दूर नहीं किया जा सका। विभागीय अधिकारियों ने बताया कि गलतियां प्राइवेट स्कूलों के विद्यार्थियों के प्रवेश पत्र में देखने को मिल रही हैं। रोल नम्बर तो ठीक है लेकिन अभ्यर्थी का फोटो और साइन अलग है। जिसे दुरुस्त करवाया जा रहा है।

दुष्कर्म का आरोपी दमन दीव से गिरफ्तार

■ आरोपी दोनों बहनों को मजदूरी करवाने के बहाने अहमदाबाद ले जाकर वारदात को अंजाम दिया

खोजबीन की, लेकिन उनका कोई पता नहीं चल सका है। पुलिस ने मामले में केस दर्ज करते हुए जांच शुरू कर दी। पुलिस ने दोनों नाबालिग बहनों की तलाश शुरू कर दी। एक महीने पहले पुलिस ने दोनों बहनों को अहमदाबाद में एक कमरे से दस्तयाब किया था। इसके बाद पुलिस अपहरण और रेप के आरोपी की तलाश कर रही थी। पुलिस ने आरोपी को दमन दीव से गिरफ्तार किया है। आरोपी से पृष्ठताछ की जा रही है।

इनामी हिस्ट्रीशीटर सहित दो गिरफ्तार

जयपुर। भरतपुर जिले की थाना भुसावर व उद्योग नगर थाना पुलिस ने अवैध हथियारों के विरुद्ध अलग-अलग कार्रवाई में 5000 रुपये इनामी हिस्ट्रीशीटर सहित दो बदमाशों को गिरफ्तार कर दो देशी कुट्टे व एक जिंदा कारतूस बरामद किया है। थाना भुसावर के एसआई कपूर चन्द मय जाप्ता के मुखबिर की सूचना पर रविवार को

मजाजपुर निठार रोड़ से बदमाश डिप्टी मीना पुत्र रामकिशोर निवासी निठार थाना भुसावर के पास से 1 अवैध देशी कुट्टा व 1 जिन्दा कारतूस 315 बोर जब्त कर गिरफ्तार किया गया। अपहरण व लूट के मामले में थाना सवर करौली में दर्ज प्रकरण में वांछित आरोपी पर एसपी करौली द्वारा 5 हजार रुपये का इनाम घोषित है।

इसी प्रकार थाना उद्योग नगर के एसएसआई बुजेन्द्र सिंह व हैड कांस्टेबल रनवीर सिंह मय जाप्ता द्वारा गश्त के दौरान मुखबिर से मिली सूचना पर सिमको ग्राउण्ड हनुमान मन्दिर के पास सीसी रोड़ से बदमाश राकेश उर्फ राका पुत्र देवेन्द्र सिंह निवासी चार थोक जघीना थाना उद्योग नगर को एक अवैध देशी कुट्टा सहित गिरफ्तार किया गया।

हीट वेव से उदयपुर का पारा बढ़ा, 41 डिग्री के करीब पहुंचा तापमान



शहर के चौराहों पर निगम की ओर से फुहारों की बौछारें की जा रही है।

उदयपुर, (कासं)। प्रदेश में इस बार हीटवेव के अधिक समय तक रहने व दो दिन के अलर्ट के बीच लेकसिटी में पूरी तरह से भीषण गर्मी की जद में है। दो दिन से शहर में हीटवेव का असर देखा जा रहा है और रविवार के दिन तो भारी दुपहरी में हीट वेव इतनी तेज थी कि घर से बाहर निकलते ही लोग पुनः घरों की ओर दुबक गए। तापमान भी लगातार बढ़कर अब 41 डिग्री के करीब 40.9 डिग्री पर पहुंच गया। अप्रैल माह के पहले ही सप्ताह में तेज गर्मी का अहसास होने लगा है।

लेकसिटी में हीटवेव के असर ने

■ अप्रैल माह के पहले ही सप्ताह में तेज गर्मी का अहसास होने लगा है

भीषण गर्मी शुरू होने का अलर्ट दे दिया है हालांकि इस सप्ताह तापमान में कमी व वृद्धि का दौर रहेगा लेकिन प्रदेश में दो दिन के हीट वेव का असर पूरी तरह शहर में भी दिखाई दिया। गर्म हवाओं के थपेड़ों से तपती दीवारों से अब रातें भी गर्म अहसास देने लगी है। रात का तापमान भी बढ़कर अब 20 डिग्री का पार कर 21.6

डिग्री पर जा पहुंचा। दिन के तापमान में जहां पौने दो डिग्री की वृद्धि हुई, वहीं रात का तापमान भी दो डिग्री बढ़ गया। रात के बढ़ने और सूरज की तपिश तेज होने से अब गर्मी सताने लगी है। शहर के चौराहों पर निगम की ओर से फुहारों की बौछारें कर गर्मी से राहत देने की कोशिश की जा रही है। वहीं घरों में रखे कूलर व एसी भी अब चलने लगे हैं। शहर में बीते तीन दिनों की बात करें तो तापमान शुक्रवार को अधिकतम व न्यूनतम तापमान क्रमशः 38.6, 18.1, शनिवार को 39.0, 19.1 व रविवार को 40.9, 21.6 डिग्री रिकॉर्ड किया गया।

दो बसों की भिड़ंत में चालक घायल

■ हादसे में कुछ यात्री घायल हुये

आगे के हिस्से क्षतिग्रस्त हो गए एवं एक बस का चालक अजय सिंह घायल हो गया। दोनों बसों में करीब 15 यात्रियों को भी चोटें आई हैं, जिन्हें प्राथमिक उपचार के बाद घर भेज दिया गया, सूचना पर बौली पुलिस मौके पर पहुंची एवं दोनों क्षतिग्रस्त बसों को जेसीबी की सहायता से हटाकर सड़क मार्ग सुचारु करवाया गया।

कोटा, (निसं)। श्री अग्रसेन संस्कार सेवा समिति कोटा संभाग के तत्वावधान में रविवार को श्री रामधाम आश्रम रावतघाटा रोड़ पर महाछप्पन भोग कार्यक्रम प्रारम्भ हुआ। यहां मेवों, मसालों और कैदी से बने 18 भयंमहल और 9 आकर्षक देव प्रतिमाएं गोल्डन बुक ऑफ वर्ल्ड रिकॉर्ड्स में दर्ज हुई हैं। इसी के साथ कोटा के श्री अग्रसेन संस्कार सेवा समिति कोटा संभाग का नाम विश्व कीर्तिमानों की सूची में दर्ज कर लिया गया। गोल्डन बुक ऑफ वर्ल्ड रिकॉर्ड्स की टीम के सदस्यों ने विधायक संदीप शर्मा की उपस्थिति में अध्यक्ष बृजमोहन अग्रवाल, महामंत्री अशोक अग्रवाल, प्रवक्ता संजय गोयल तथा वरिष्ठ

उपाध्यक्ष जगदीश अग्रवाल को प्रोजेक्शनल सॉर्टिफिकेट, मैडल और बैज सौंपा। इस दौरान निगम में नेता प्रतिपक्ष विवेक राजवंशी और शहर भाजपा महामंत्री जगदीश जिंदल भी मौजूद रहे। टीम के साथ आए आलोक कुमार ने कहा कि वर्ल्ड रिकॉर्ड बनाना कोई आसान काम नहीं है। आज कोटा ने यह अभूतपूर्व काम कर दिखाया है। ड्राई फ्रूट्स के महल देखना भी अपने आप में एक रोमांचकारी अनुभव है। पूरी दुनिया में इस प्रकार का कोई दूसरा रिकॉर्ड नहीं है। कोटा में सबसे ज्यादा संख्या में ड्राई फ्रूट्स के महल बनाए गए हैं, जो वर्ल्ड रिकॉर्ड बन गया है। कोई सोच नहीं सकता कि ड्राई फ्रूट्स

नथानिया कांजी हाउस गौशाला में 15 से अधिक गौवंश की मौत

गौवंश को चारा-पानी नहीं देने का आरोप, नगर निगम ने फर्म को नोटिस दिया

- मौके पर पहुंचे नगर विधायक जेठानंद व्यास ने हालात देखकर नाराजगी जताई
- गौशाला की क्षमता करीब 1700 गौवंश तक है, लेकिन वहां 2000 से ज्यादा रखे गए हैं

भूखे लग रहे थे। मौके पर मौजूद संचालन फर्म के कर्मिक गौवंश के संबंध में कोई रिकॉर्ड भी नहीं दिखा पाए। हालात देखकर नाराज हुए विधायक ने नगर निगम कमिश्नर को फोन कर बात की। उसके बाद उपायुक्त यशपाल आहूजा मौके पर पहुंचे। मौके पर गौशाला संचालन में लापरवाही पाए जाने पर फर्म संचालक पुरुषोत्तम सोलंकी को नोटिस दिया गया है। इसके अलावा गौशाला में कमियों को दूर करने

और वहां मॉनिटरिंग के लिए निगम स्टॉफ को जिम्मेदारी सौंपी गई है। गौरतलब है कि कांजी हाउस गौशाला संचालन के लिए नगर निगम की ओर से 9 जून, 2023 को दो साल के लिए नंद गौसेवा समिति को ठेका दिया गया था। इसका कार्यकाल 8 जून, 2025 को पूरा हो जाएगा। गौशाला में क्षमता से अधिक गौवंश थे। क्षमता करीब 1700 गौवंश तक है, लेकिन वहां 2000 से ज्यादा रखे गए हैं।

तालाब में मिट्टी धंसने से दो मासूम बच्चों की मौत

■ पुलिस ने घटनास्थल का जायजा लेकर मामला दर्ज कर आगे की कार्यवाही शुरू की, शव परिजनों को सौंपे

के अंदर गहरे खड्डे में अनिल व श्रवण दब गये हैं। घटना की सूचना पाकर तालाब पर दोनों के परिजन, पुलिस व ग्रामीण मौके पर पहुँचे की तब तक दोनों ने दम तोड़ दिया था। पुलिस ने दोनों शवों को सियाणा के राजकीय सामुदायिक स्वास्थ्य केंद्र लाया गया जहाँ चिकित्सकों ने शवों

का पोस्टमार्टम कर परिजनों को सुपुर्द कर दिया। पुलिस ने घटनास्थल का जायजा लेकर मामला दर्ज कर आगे की कार्यवाही शुरू कर दी। इस दौरान बागरा थानाधिकारी मोहनलाल गर्ग, सहायक उपनिरीक्षक भागीरथराम, भाजपा मंडल अध्यक्ष प्रकाश टेलर, आकोली सरपंच चौधाराम देवासी, सियाणा उप सरपंच जोगाराम घटनास्थल का जायजा लिया। मृतक बालक आकोली निवासी अनिल पुत्र भवाराम भील कक्षा 4 में राजकीय कस्तुरबां गांधी विद्यालय आकोली व श्रवण पुत्र रमेश कुमार भील कक्षा 8 में राजकीय उच्च माध्यमिक विद्यालय आकोली में अध्ययनरत था।

अवैध मादक पदार्थों के साथ दो आरोपी गिरफ्तार

■ 20 किलो डोडा-चूरा एवं 210 ग्राम अफीम जब्त की



पुलिस ने अवैध मादक पदार्थ सहित दो तस्करों को गिरफ्तार किया।

रोका तथा डिटोन कर उनके पास मिले बैगों की तलाशी ली तो बैगों में 20 किलो अवैध मादक पदार्थ डोडा-चूरा एवं 210 ग्राम अवैध मादक पदार्थ अफीम बरामद हुई। पुलिस टीम ने मौके पर एनडीपीएस एक्ट में कार्यवाही करते हुए परजिया बिहारीपुर कला

थाना सिंधवाभेट जिला लुधियाना (पंजाब) निवासी छिन्न सिंह (45) एवं विजय कुमार उर्फ रमन (24) को गिरफ्तार किया। थाना रामगंजमंडी पर प्रकरण दर्ज कर अनुसंधान थानाधिकारी थाना चेचट द्वारा किया जा रहा है।

खरीद केन्द्र विलंब से शुरू करने के कारण किसानों को हुआ 265 करोड़ रुपए घाटा : रामपाल जाट

जयपुर। किसान महापंचायत के राष्ट्रीय अध्यक्ष रामपाल जाट ने मांग उठाई है कि खरीद केंद्र विलंब से आरंभ करने के कारण किसानों को हुए 265 करोड़ रुपए से अधिक के घाटे की भरपाई सरकार करे। उन्होंने कहा कि 15 फरवरी से 25

मार्च तक राजस्थान की मंडियों में सरसों की आवक की मात्रा 37 लाख 87 हजार 513 क्विंटल है। सरसों का न्यूनतम समर्थन मूल्य 5950 रुपए प्रति क्विंटल, बाजार भाव 4600 से लेकर 5500 रुपए प्रति क्विंटल तक रहे। सामान्यतया

एक क्विंटल पर 700 रुपए का घाटा रहा । उसके अनुसार इस अवधि में किसानों को 2 अरब 65 करोड़ 12 लाख 59 हजार 100 रुपए का घाटा उठाना पड़ा। सरसों मंडियों में 15 फरवरी से आना आरंभ हो गई थी। पिछले तीन

वर्षों से किसानों की ओर से खरीद 15 फरवरी से आरंभ करने के लिए अनुनय -विनय किया जा रहा है । इसके संबंध में राज्य के अधिकारी एवं सत्ताधारी राजनेताओं सहित केंद्र के अधिकारी एवं सत्ताधारी राजनेताओं को ज्ञापन दिए जा

रहे हैं, वार्ता हो रही है। जिसमें केंद्रीय कृषि एवं कल्याण मंत्री शिवराज सिंह चौहान भी सम्मिलित है। राजस्थान के केंद्र के कृषि राज्य मंत्री भागीरथ चौधरी को भी ज्ञापनों के माध्यम से निवेदन किया गया है।

शराब के साथ आरोपी गिरफ्तार

बौली-बामनवास, (निसं)। पुलिस ने अवैध शराब के साथ एक आरोपी गिरफ्तार किया है। सवाई माधोपुर जिला पुलिस अधीक्षक ममता गुप्ता के निर्देशन में चलाए जा रहे अवैध शराब व मादक पदार्थों के खिलाफ अभियान के तहत बामनवास सिकिल इस्पेक्टर राकेश शर्मा के नेतृत्व में गठित टीम में शामिल हेड कांस्टेबल रामवीर सिंह, कांस्टेबल हरिमोहन व मुकुट बिहारी की टीम ने मुखबिर खास की सूचना पर अवैध देशी शराब के 48 पक्वों के साथ आरोपी तूफान सिंह गुर्जर निवासी ककराला थाना बामनवास को गिरफ्तार कर प्रकरण दर्ज किया है।

बौली-बामनवास, (निसं)। क्षेत्र के लालसोट-बौली सड़क मार्ग पर पीपलदा गांव के पास रविवार को दो निजी बसों में आमने-सामने से भिड़ंत हो गई। इस दुर्घटना में बस का चालक अजय सिंह गंभीर रूप से घायल हो गया जिसे एंबुलेंस से सवाई माधोपुर चिकित्सालय ले जाया गया है। प्राप्त जानकारी के अनुसार जयपुर से मलारना चौड एवं मलारना डूंगर से जयपुर जाने वाली दो निजी बसों में पीपलदा मोड पर आमने-सामने से भिड़ंत हो गई, जिससे दोनों बसों के

और मखाना से गणेशजी, मोतियों से कृष्ण कहैया, वर्क वाली इलाइची से बनी लक्ष्मीजी की प्रतिमा समेत नौ प्रतिमाएं दर्शनों के लिए रामधाम स्थित मंदिर पर रखी गई हैं। इस अवसर पर संस्थापक अध्यक्ष टीसी गुप्ता, रूचि अग्रवाल, सुनील गर्ग, संदीप चांदीवाला, टीकम खांड वाले, अनीता मित्तल, डॉ. आरके राजवंशी, नवल गर्ग, परमानंद गर्ग, ललित ऐरन, जगदीश अग्रवाल प्रॉपर्टी, नन्थीलाल अग्रवाल, हनुमान गुप्ता, सुनील निमोदिया, प्रदीप अग्रवाल, महावीर जैन, किन्नु अग्रवाल, मोहन अग्रवाल, लोकेश गोयल, सुरेश अग्रवाल समेत कई कार्यकर्ता उपस्थित रहे।